

កម្រិតនៃការសិក្សារបស់ខ្ញុំ មានត្រឹមប៉ុណ្ណេះឯង បើប្រៀប
ទៅនឹងសម័យជឿនលឿន មិនគួរបើនឹងលើកមកនិយាយឡើយ ។

ការចេញបង្រៀន

នៅថ្ងៃ ១៤ រោច ខែចេត្រ នព្វស័ក ព.ស.២៥៤១ ត្រូវនឹង
ថ្ងៃទី ២១ ខែមេសា ឆ្នាំ ១៩៩៧ ខ្ញុំបានឧបសម្បទាជាភិក្ខុការៈក្នុង
សំណាក់ព្រះឧបជ្ឈាយ៍របស់ខ្ញុំដែល ។

ក្រោយពេលឧបសម្បទាបាន ២ វស្សា គឺនៅដើមឆ្នាំ ១៩៩៩
(មិនចាំថ្ងៃខែច្បាស់លាស់) គ្រូរបស់ខ្ញុំបានចាត់ឲ្យខ្ញុំទៅបង្រៀន
សមណសិស្សនៅវត្តពោធិមន្ត្រី ឃុំគោកពោធិ៍ ស្រុកបូរីជលសា
ខេត្តតាកែវ ដែលជាស្រុកកំណើតរបស់ខ្ញុំ ជាមួយនឹងព្រះភិក្ខុ
ធម្មសន្តត្ថេរោ ភុម សុវណ្ណ លោកជាអ្នកបង្រៀនព្រះវិន័យ ខ្ញុំជាអ្នក
បង្រៀនកាសាបាលី និងគណិតវិទ្យា ។ ក្នុងកាលនោះមាន
សមណសិស្សប្រមាណជាង ៥០ អង្គ ។

កាលពីមុន វត្តនោះមានភិក្ខុសាមណេរតែ ៥ អង្គ ហើយ
មិនមានចង្ហាន់បរិបូណ៌ឡើយ ប៉ុន្តែពេលខ្ញុំបើកបង្រៀន ព្រមទាំងមាន
សមណសិស្សដល់ទៅជាង ៥០ អង្គ បែរជាចង្ហាន់បរិបូណ៌ទៅវិញ ។

មិនត្រឹមតែពុទ្ធបរិស័ទជើងវត្តទេ សូម្បីពុទ្ធបរិស័ទនៅទីឆ្ងាយ ៗ ក៏
ជ្រះថ្លា នាំគ្នាជួយឧបត្ថម្ភសមណសិស្ស លើសពីការស្មានរបស់ខ្ញុំ ។

ក្នុងឆ្នាំនោះដែល ក្រសួងធម្មការនិងសាសនា បានប្រកាស
ប្រឡងជ្រើសរើសគ្រូ ដោយយកត្រឹមសញ្ញាប័ត្រពុទ្ធិកម្មធម្មសិក្សា
បឋមភូមិ ។ ឮដូច្នោះ ខ្ញុំក៏បានធ្វើដំណើរទៅប្រឡងនៅរាជធានី
ភ្នំពេញ ហើយក៏បានជាប់ដូចសេចក្តីប្រាថ្នា ។

ក្រោយពេលប្រឡងជាប់ ក្រសួងតម្រូវឲ្យទៅរៀនផ្នែក
គរុកោសល្យបន្ថែមចំនួន ១ ខែ ប៉ុន្តែខ្ញុំមិនទាន់បោះបង់ចោលនូវការ
បង្រៀននៅឯខេត្តតាកែវទេ ។

ចុងឆ្នាំ ១៩៩៩ ក្រោយពេលរៀនគរុកោសល្យចប់ ក្រសួង
បានចាត់ឲ្យគ្រូទាំង ៣០ រូបទៅបង្រៀននៅតាមបណ្តាខេត្តនានា
ដោយខេត្តមួយគ្រូមួយ សល់ប៉ុន្មានទុកឲ្យធ្វើការនៅក្រសួង ។

ក្នុងកាលនោះ ក្រសួងបានបើកឱកាសឲ្យគ្រូទាំងអស់
ជ្រើសរើសយកខេត្តដែលខ្លួនចង់ទៅ ប៉ុន្តែការជ្រើសរើសមិនអាច
សម្របសម្រួលគ្នាបាន ក៏ធ្វើពិធីចាប់ឆ្នោត ហើយខ្ញុំចាប់បានឈ្មោះ
ខេត្តពោធិ៍សាត់ ជាខេត្តដែលខ្ញុំមិនធ្លាប់មានបំណងចង់ទៅ ។ ទោះជា

យ៉ាងណា ខ្ញុំមិនអាចប្រកែកបានឡើយ ព្រោះជាលទ្ធផលនៃការ
ចាប់ឆ្នោត ដូចពាក្យចាស់ពោលថា “ស្អប់ជំពប់លើ” នោះឯង ។

ដើមឆ្នាំ ២០០០ ខ្ញុំបានទៅបង្រៀននៅសាលាពុទ្ធិកបឋម-
សិក្សាវត្តពាលញ្ញែក ឃុំផ្ទះព្រៃ ស្រុកសំពៅមាស ខេត្តពោធិ៍សាត់ ។
ក្នុងពេលទំនេរ ខ្ញុំបានបើកបង្រៀនភាសាអង់គ្លេសដល់យុវសិស្ស
ទាំងឡាយដែលមកពីអនុវិទ្យាល័យពោធិ៍សាត់ ដោយបញ្ចូលការ
អប់រំសីលធម៌ផងដែរ ។

ដើមឆ្នាំ ២០០១ ខ្ញុំបានទៅបង្រៀននៅសាលាពុទ្ធិកបឋម-
សិក្សាវត្តកែវសុវណ្ណ ឃុំបន្ទាយដី ស្រុកកណ្តៀង ខេត្តពោធិ៍សាត់ ។



	កងរដ្ឋសិទ្ធិមនុស្ស ក្រសួងមហាផ្ទៃ និង សាសនា ព្រះរាជាណាចក្រកម្ពុជា ជាតិ សាសនា ព្រះមហាក្សត្រ វិញ្ញាបនបត្រគរុក្រឹត្យសេចក្តីអនុញ្ញាតឱ្យប្រើប្រាស់សិទ្ធិ អធិការក្រុមប្រឹក្សាសិទ្ធិមនុស្ស នៃក្រសួងមហាផ្ទៃ និង សាសនា បញ្ជាក់ថា ឈ្មោះ : ស៊ីន ឈុន ភេទ : ប្រុស កើតនៅថ្ងៃទី ១២ ខែ ឧសភា ឆ្នាំ ១៩៩៩ នៅឃុំ សង្កាត់ បឹងកក់ ខណ្ឌ បឹងកក់ រាជធានី ភ្នំពេញ បានសុំប្រើប្រាស់សិទ្ធិប្រកាសប្រើប្រាស់សិទ្ធិ និងសិទ្ធិ II ពីថ្ងៃទី ១២ ខែ កញ្ញា ឆ្នាំ ១៩៩៩ នៅសាលាដំបូង ក្រសួងមហាផ្ទៃ និង សាសនា ។ បានទទួលស្នើសុំ : បាទ ចុះហត្ថលេខា : ១២ ឈ្មោះ : ស៊ីន ឈុន ឆ្នាំ ១៩៩៩ ស្នើសុំប្រើប្រាស់សិទ្ធិប្រកាសប្រើប្រាស់សិទ្ធិ និងសិទ្ធិ II ពីថ្ងៃទី ១២ ខែ កញ្ញា ឆ្នាំ ១៩៩៩  ស៊ីន ឈុន  ឃុំ បឹងកក់ ថ្ងៃទី ១២ ខែ កញ្ញា ឆ្នាំ ១៩៩៩ អធិការក្រុមប្រឹក្សាសិទ្ធិមនុស្ស  ស៊ីន ឈុន	
--	---	--